




मराठी विज्ञान परिषद  
प्रकाशने

1) साबणाचे फुगे	5/- रुपये
2) खेळातून विज्ञान	6/- रुपये
3) स्त्री शरीर विज्ञान	5/- रुपये
4) कार्यक्षम चूल, सूर्यचूल व त्यावरील पाकक्रिया	5/- रुपये
5) एड्स	5/- रुपये
6) बाल वैज्ञानिकांकरिता प्रयोगसंच	10/- रुपये

परिसरातून  
विज्ञान शिक्षण साहित्य



परिसरातून  
विज्ञान शिक्षण साहित्य

मराठी विज्ञान परिषद  
विज्ञान भवन, वि. ना. पुरव मार्ग, शीव-चुनाभट्टी, मुंबई 400 022  
दूरध्वनी : 552 4714 • 552 6268



तिथेच एक बंधारा होता. बंधाच्यामागील अभियांत्रिकी व वैशिष्ट्ये स्थानिक सरकारी इंजिनिअर यांनी पूर्णपणे समजावून दिली.

दुपारच्या सत्रात रक्तगट प्रतिकृती, विविध माशांच्या पाठीच्या कण्यांची रचना यांची प्रात्यक्षिके श्रीमती मीना पेठे (मुंबई) व नारिये च्या तळ्यातील कमळाच्या फुलाचे देठाचे विविध उंचीवर घेतलेले आडवे छेद व त्याची बदललेली रचना श्रीमती शुभांगी पारवर (मुंबई) यांनी समजावून दिली. टेकडीच्या निरनिराळ्या उंचीवरील खडकांखाली आढळलेले जीवाणु हे श्री. ग. ल. गद्रे (नारिये) यांनी मांडलेला विषय एक वेगळीच माहिती देऊन गेला. श्री. पु. ज. ओगले (दहिबांव) यांनी कोकणातील आंबा, कर्जू, सोले(क्रेवम) या विविध उत्पन्नाविषयी माहिती दिली तर श्री. बापट (नारिये) यांनी नारळ या कोकणाच्या कल्पवृक्षाची माहिती दिली. त्याच बरोबर श्री. पी. एच. जोशी (मुंगे) यांचे औषधी वनस्पती श्री. वि. रा. गोखले (आचरा) याचे डी. एन. ए प्रतिकृती हे विषय होतेच.

तिसऱ्या दिवशी सर्वज्ञ देवगड तालुक्यातील प्रसिद्ध कुणकेश्वर या रम्य परिसरातील देवस्थानी गेले. व तिथून सहा किलोमीटर समुद्रकिनारा चालत देवगडला आले. भरपूर शंख, शिंपले व जैविक, खडकरंचे नमुने गोळा करण्याचा आनंद त्यांना मिळाला. त्याचबरोबर देवगडमधील पवनचवचव्या व विद्युत निर्मिती हा प्रकल्पही त्यांना पहाता आला.

हा परिसंवाद तसा नाविन्यपूर्ण झाला होताच व सहभागी व्यक्तींना चार भितीत क्रेंडून न राहता निसर्गात भटक्याला मिळाल्याने आनंद देणारा व उत्साह वाढविणाराच ठरला. त्यातील होडी व सूयस्त एक शैक्षणिक साधन, नारियेचा उंचवटकाचा नकाशा हे भाग त्या त्या शिक्षकयांना महाराष्ट्र स्तरावर निरनिराळ्या 'विज्ञान शिक्षण' संदर्भात पुढे झालेल्या परिसंवादात मांडण्याची संधी मिळाली व त्या त्या विषयाची व्याप्तीही वाढविणे त्यांना शक्य झाले. हे जरी खरे असले तरी 1987 साली झालेल्या परिसंवादातील काही कल्पनांवर अजून क्रम होणे आवश्यक आहे. नदीच्या पाण्याच्या प्रवाहाचे मोजमाप त्यात गणित शिक्षकाचा सहभाग, पाण्यातील माशांच्या सांगाडऱ्यांची (सपाट, क्लेनात्सक वगैरे) व हवेच्या समुद्रात पुढे मागे होणारा माणूस व इतर प्राणी यांच्या सांगाडऱ्याची रचना यात फरक क्या? धावताना माणूस पुढे का वाकतो. त्या परिस्थितीत पाण्यातील मासा कऱ्य करतो? कोकणात जास्त संख्येने आढळण्याच्या सापाची मृत शरीरे गोळा करून संरक्षित टिक्कत स्वरूपात इतर भागातील शाळ्यांना पाठविणे, द्विदल वनस्पती पानात शिराची जाळीदार रचना, एकदल वनस्पती पानात शिरांची समांतर रचना, निसर्गानि उत्क्रांतीत या रचनांपैकी एकाचा स्वीकार करताना कोणते फ्रयदे लक्षात घेतले? टेकडीवरील व जमिनीवरील झाडे यातील अंतरे व उंची ट्रिग्नॉमेट्रीचा उपयोग करून करूणे, फणस, दुधी भोपळा यांचे आडवे छेद, भूमिती संकल्पना स्पष्ट करण्यास मदत करतील क्व? त्याचबरोबर नारिये परिसर विक्रासाकरता असलेल्या सरकारी योजना समजावून घेणे व त्याचा फ्रयदा करून घेणारे किंवा पूरक विज्ञान शिक्षण क्रेणते असेल? वगैरे वगैरे.

गडहिंगलज (जि. कोल्हापूर) येथे 26 वे मराठी विज्ञान संमेलन झाले. त्यावेळी 29-12-1991 रोजी 'परिसरांतून विज्ञान शिक्षण साधने' या विषयावर परिसंवाद झाला. त्यात होडी, सूयस्त, नारिये-परिसर उंचवटकाचा नकाशा या पूर्वीच्या विषयांबरोबर 'परिसराचा उंचसखलाचा नकाशा' श्री प्रसाद रसाळ (पुणे), गडहिंगलज तालुका, 'भूगर्भरचना' डॉ. सरीश बाळी (कोल्हापूर), 'परिसरांतून गोळा केलेल्या वस्तू व त्यांतून विज्ञान शिक्षण साधने' श्री. राजीव वर्तक (मुंबई), 'परिसरातील पक्षांची-पिसे' कृ. संध्या पाटील (मुंबई), 'एक किलोमीटर रस्ता व त्या भोवतालचा परिसर' कृ. चारुशिला चवरकर (मुंबई), 'कवडसा-एक विज्ञान शिक्षण साधन' कृ. निलम मडये (मुंबई) हा भाग मांडला गेला.

हा तीन तासाचा परिसंवाद संपल्यावर संमेलनाध्यक्षा, जागतिक कीर्तींच्या शास्त्रज्ञ डॉ. कमल रणदिवे म्हणाल्या, 'परिसरांतून इतकं शिक्ता येते हे प्रथमच मला कळलं' ही त्या परिसंवादाच्या यशस्वीतेची खरी पोच पावती होती.

या परिसंवादातील 'पक्षांची पिसे' व 'एक किलोमीटर रस्ता-परिसर अभ्यास' हे प्रकल्प स्वतंत्रपणे वाढत गेले व त्यावर निराळी पुस्तके तयार होत असल्याने त्याचा समावेश या पुस्तकांत केला नाही. तरीसुद्धा हे छोटे पुस्तक वाचवण्याआवडेल व विशेषतः विज्ञान शिक्षक व विद्यार्थी यांना उपयोगी पडेल अशी अपेक्षा आहे.

शरद नाईक  
कर्यवाह  
मराठी विज्ञान परिषद

## अनुक्रमणिका

विषय	लेखक	पृष्ठ क्रमांक
<b>नारिंगे</b>		
1) होडी - एक विज्ञान शिक्षण साधन	श्री. शशिकांत लेले	1
2) वनस्पतीपासून दर्शक	श्रीमती बलवान	3
3) खडकाखालील सजीव	श्री. ग. ल. गढे	5
4) कोकणातील घरे - एक शैक्षणिक साधन	श्री. ए. बा. कदम	6
5) शिराविन्यास	श्री. वा. भा. बापट	8
6) सूर्यास्त - एक शैक्षणिक साधन	श्री. रा. ल. नारिंगेकर	14
7) पाण्यावर टिकिच्या उडविणे	श्री. राजीव वर्तक	16
8) नारळ - उत्पादकता	श्री. वा. भा. बापट	17
<b>गडहिंगलज</b>		
1) परिसराच्या उंचसखलपणाचा नकाशा	श्री. प्रसाद रसाळ	24
2) परिसरातून गोळा केलेल्या वस्तू - विज्ञान शिक्षण साधने	श्री. राजीव वर्तक	25
3) कवडसा - एक विज्ञान शिक्षण साधन	कु. निलम मडये	27

## परिसरातून विज्ञान शिक्षण साहित्य

### परिसंवाद

**स्थळ**  
एस. बी. राणे हायस्कूल, नारिंगे  
ता. देवगड, जि. सिधुदूर्ग

दिनांक 27 व 28 नोव्हेंबर 1987

# होडी

## एक विज्ञान शिक्षण साधन

— श्री. शशिकांत लेले (मिठबांव)

होडी हा शब्द लहानपणापासून सर्वांच्या परिचयाचा असतो. त्याबद्दल प्रत्येकाला कुतुहलही आहे.

होडीचे अनेक प्रकार आहेत. साधी होडी, शिडाची होडी, उलांडिची होडी, यांत्रिक होडी, पडाव (रुंद तळाची होडी)


आम्ही विचार केला तो परिसरातील उलांडीच्या होडीचा कारण ती बनली आहे परिसरातूनच, आंब्याच्या मोठ्या वृक्षातून कोरलेली व मग फल्यांनी वाढविलेली, तीहि दोरीने, होडीच्या सहाय्याने खालील गोष्टीचा अभ्यास होतो.

- |                        |                        |
|------------------------|------------------------|
| 1) न्यूटनचा पहिला नियम | 2) न्यूटनचा दुसरा नियम |
| 3) न्यूटनचा तिसरा नियम | 4) तरफेचा दुसरा प्रकार |
| 5) प्रकाशाचे अपवर्तन   | 6) गुरुत्वमध्य         |


### उपयोग

- 1) जडवस्तूचे वजन करण्यासाठी
- 2) शिडाची होडी : पवन ऊर्जेचा वापर
- 3) सुकाणू : दिशा बदलण्यासाठी. होडीच्या मागे असून होडी वळते. जमिनीवरील वाहने पुढूनच वळवावी लागतात. हा फरक याचा अभ्यास व विचार विद्यार्थ्यांनी करावा.


1- नदीच्या किनारी अथवा खाडीजवळ आपण फिरायला जातो. किनाऱ्यावर वल्हाने पुढे ढकलायची होडी आपल्याला दिसते. अशा वेळी होडीत बसून पाण्यातून दुसऱ्या ठिकाणी जायला मिळाले तर आणखीनच मजा येते.




परंतु होडीकडे निरखून पाहायला लागलात तर हळूहळू बन्याच गोष्टी समजू लागतात. होडी असते लाकडाची. लाकडाची घनता पाण्याहून कमी असल्याने ती पाण्यावर तरंगते, त्यामुळे होडी ही पाण्यावर तरंगते. परंतु या होडीत माणसे बसतात. तसेच सामान नेता यावे म्हणून होडीला विशिष्ट आकार दिला जातो. त्यामुळे होडीत सामावलेल्या हवेमुळे तिची घनता आणखी कमी होते, व वजनदार वस्तू एका ठिकाणाहून दुसरीकडे नेता येतात.



2-स्वच्छ पाण्यात उभ्या असलेल्या होडीची छाया पाण्यात दिसते. होडीचे वल्हे हळूच पाण्यात बुडवा. हवेत असलेल्या पाण्यात बुडालेला काठीचा भाग निरखून पहा. काठी पाण्याच्या पृष्ठभागाजवळ



वाकलेली दिसून येते. काठीचा वरील भाग हवा या विरळ माध्यमात आहे, तर खालील भाग पाणी या घन माध्यमात आहे. त्यामुळे काठीचा पाण्यात बुडालेला भाग पहाताना प्रकाशकिरण घनमाध्यमातून विरळ माध्यमात येतात. प्रकाशाचे अपस्करण होते. पाण्यातील काठीचा भाग वर उचलल्यासारखा दिसतो व काठी वाकल्याचा आपणाला भास होतो.



3- वल्हे मारणाऱ्या नावाड्याकडे जरा पुढी निरखून पहा. त्याने वल्हे दोन हातात पकडलेले असते, (शक्ती). हे वल्हे होडीवर टेकवले जाते, (टेकू). व वल्हाचे पाते पाण्यात बुडवून जोरात पाणी मागे ढकलले जाते, (वज्ज). हा जो तरफेचा प्रकार होतो त्याचे कार्य समजून घेणे आणखी मजेशीर आहे. काहीवेळा नावाडी वल्हे होडीवर न टेकवता सरळ पाण्यावर मारतो व पाणी मागे ढकलून होडी पुढे पळविण्याचा प्रयत्न करतो. तर काहीवेळा नावाड्याकडे लांब काठी असते. तो ती पाण्यात सोडतो, जमिनीवर टेकवतो व जोर काढून पुढे ढकलतो. हा कोणत्या तरफेचा प्रकार?

4- होडी किनाच्याला लागते व तुम्ही जोराने उडी मारून किनाच्यावर येता. तुमचे शरीर किनाच्याद्वारा दिशेने फेकले जात असताना. होडी मात्र मागे ढकलली जाते. क्रिया एकदीच, प्रतिक्रिया हा न्यूटनचा गतीविषयक तिसरा नियम आपणाला समजून येतो. होडीसारख्या नेहमी दिसणाऱ्या परिसरातील साधनातून बन्याच शैक्षणिक संकल्पना सोऱ्या रितीने समजावून सांगता येतात व त्याचा मुलांनाही आनंद मिळतो. मात्र होडी हे शैक्षणिक साधन चार भितीच्या वर्गात न शिकवता प्रत्यक्ष नदीच्या किंवा खाडीच्या काठांवर मुलांना घेऊन जाऊन समजावून सांगणे महत्वाचे आहे.

## वनस्पतीपासून दर्शक

— श्रीमती बलवान (नारिंगे)

आम्ल व आम्लारी द्रव ओळखण्याकरता लिटमस कागद, मिथेल ऑरेंज, हळद फिनॉफथॅलिन यांचा वापर करावा असे सांगितले जाते. लिटमस कागद हवेत उघडे राहिल्याने काही काळाने खराब होतात व मिथेल ऑरेंज, फिनॉफथॅलिन अळकोहोलमध्ये बनविलेली असल्याने उडून जातात. अंशावेळी परिसरात असलेली फुले/पाने यातून काही भाग आम्ल/ आम्लारी ओळखण्यास दर्शक म्हणून उपयोगी पडेल का असा विचार पुढे आला व त्या दृष्टीने नारिंगे परिसरांत केलेल्या प्रयोगांचे निष्कर्ष पुढे देत आहोत.

## संहत आम्लांचा परिणाम - (तक्ता-1)

	फुलाचे नाव	हायड्रोक्लोरिक आम्ल	सल्फ्युरिक आम्ल	नायट्रीक आम्ल
1	एक्झोरा	परिणाम नाही	परिणाम नाही	जास्त वेळ टेवल्यास पाकळ्यावर पिवळसर डाग पडतात
2	घाणेरी	काळ्पट हिरवी	तांबूस काळ्पट	पिवळी
3	सदाफुली	किंचित तांबूस	तांबूस	पिवळसर
4	धोतरा	परिणाम नाही	काळ्पट	किंचित पिवळसर
5	कृष्णकमळ	पाकळ्या गडद गुलाबी होतात	पाकळ्या प्रथम गडद गुलाबी व नंतर काळ्पट होतात.	प्रथम सगळे फुल गडद गुलाबी व नंतर पिवळे बनते.
6	निळी गोकर्ण	गडद गुलाबी	पाकळ्या प्रथम गडद गुलाबी व नंतर काळ्पट होतात.	पाकळ्या प्रथम गडद गुलाबी व नंतर पिवळसर बनतात




## कोकणातील घरे एक शैक्षणिक साधन

— श्री. ए. बा. कदम (नारिंगे)

मनुष्याच्या मुलभूत गरजा म्हणजे अन्न, वस्त्र, निवारा. अन्न वस्त्राची सोय झाल्यावर प्रत्येकाला आपले स्वतःचे घरकुल असावे असे वाटते. तो आपापल्या आर्थिक कुवतीनुसार परिसरात असलेल्या सामग्रीचा वापर करून आपले घर बांधतो. त्यामुळे एखाद्या ठिकाणची घरांची वेगवेगळी स्वरूपे व त्यांची संख्या लक्षात घेता परिसरात कोणकोणती साधनसामुळी उपलब्ध आहे व त्याचबरोबर त्या भागाचा विकास किती झाला आहे याची माहिती सहज मिळविता येते.

आपण कोणताचा विचार करू. कोकणात पाऊस भरपूर पडत असल्यामुळे घरांची छपरे उतरती बांधणे आवश्यक ठरते. त्यामुळे पावसाचे पाणी वेगाने दूर घरंगळून जाऊ शकते. कोकणात गवत, बांबू व माडाच्या झावळ्या भरपूर मिळतात तसेच कोकणात जांभा हा लाल दगड जास्त प्रमाणात उपलब्ध होतो. या सर्व साधनांचा उपयोग माणूस आपल्या आर्थिक कुवतीनुसार घर बांधण्यास करतो. कोकणातील घरे पुढील स्वरूपाची असतात.


### 1) गवतानी आच्छादलेली घरे :



याला केमळ्याची घरे असेही म्हणतात. बांबू व काठ्या आणि गवत यांच्या सहाय्याने हे घर बांधले जाते. खर्च कमी येतो म्हणून हे घरकुल गरीबांचा आसरा ठरते. या घराला आगीपासून धोका असतो. त्याची मजबूती कमी असते व दरवर्षी गवताचे आच्छादन बदलावे लागते. प्रकाश किरणे घरात कमी येत असली तरी थंडीने ही घरे छान उबदार ठरतात तसेच उन्हाळ्यात उन्हाचा त्रासही कमी होतो.


### 2) माडांच्या झावळ्यांची (झापांची) घरे :

कोकण किनारपट्टीवर माड भरपूर असतात त्यांच्या फांद्या गळून पडतात त्यांना माडाची झावळे असे



म्हणतात. ही एकमेकाला घट्ट विणून त्याचा उपयोग छप्पर व भिंतीचा आडोसा उभा करण्याकरता केला जातो. स्वस्त खर्चात बांधले जाणारे हे गरीबांचे घर.


### 3) मातीची (नळ्यांची) घरे :



या घरांना थोडा जास्त खर्च येतो. घराचा उतार गवताच्या घराच्या तुलनेने थोडा कमी असतो. घराला मजबूती असते. छपरावर मातीने बनलेल्या नळ्यांचा वापर करतात हे नळे एकावर एक उलट सुलट असे बसवले जातात. त्यामुळे एक पहळ तयार होउन त्यातून पाणी वेगाने खाली येऊ शकते केव्हा केव्हा वाढल वाच्याने किंवा प्राण्यांच्या धावपळीमुळे नळे फुटतात किंवा विस्कळीत होतात. हे नळे पाऊस सुरु होण्याआगोदर व्यवस्थित रचावे लागतात. या घरात सूर्यप्रकाश भरपूर येऊ शकतो. परंतु घराला वाळवी लागण्याची शक्यताही जास्त असते.

### 4) कौलारू घरे (जांभा दगडाचा वापर करून बांधलेली कौलांची घरे)

कोकणात आढळणाऱ्या जांभा खडकाचे आयताकृती तुकडे तथार केले जातात त्याला स्थानिक भाषेत 'चिरे' असे म्हणतात. याची एकावर एक उभारणी करून भिंती रचल्या जातात. छपरावर चौकोनी कौले टाकली जातात. ती नळ्यांसारखी दरवर्षी बदलावी लागत नाहीत. छप्पर व्यवस्थित तोलले जावे म्हणून आधाराला सागाच्या लाकडाच्या त्रिकोणी कैच्या बसवल्या जातात. जास्तीत जास्त भार तोलून घ्यायचे



काम त्या सहजपणे करतात. कौलारू घरात थोडे गरम होते परंतु नळयाच्या घरापेक्षा हे टिकाऊ असते परंतु जास्त खर्चिकरी असते.

वरील चार प्रकारच्या घरांची गावांतील संख्या दर पाच वर्षांनी मोजली तर गावाच्या विकासाच्या वेगाचा सहज अंदाज बांधता येईल.

## शिराविन्यास

— श्री. वा. भा. बापट (नारिग्रे)

उज्ज्ञानीच्या क्रमात द्विदल वनस्पती प्रथम व त्यानंतर एकदल वनस्पतींचा क्रम आहे. उत्तर जीवकाल सुमारे 60,000,000 वर्षांपूर्वी.

सोप्या रचनेपासून अवघड रचनेकडे असाच क्रम येथे दिसून येतो.

एकदल वनस्पतीत समान्तर तर द्विदल वनस्पतीत जाळीदार शिराविन्यास आढळतो.

पानातील हरितद्रव्य व पर्णपेशी संपूर्णपणे काढता आल्यास, फक्त शिराविन्यास दिसून येतो. नैसर्गिकरित्या पिकलेली पाने गळून पडल्यावर त्याचा संबंध जमिनीशी येतो. मातीतील सूक्ष्म जीवाणू पानातील पेशीचे विधटन करतात. शिराविन्यास पर्णपेशीपेक्षा कणखर असल्याने शिल्लक राहतो, परंतु थोडा काळपटपणा आढळतो.

कृत्रिमरितीने शिराविन्यास मोकळा करण्यासाठी, अपक्व पाने निवडावित. ती जमिनीवरील लहानशा जलाशयांत किंवा डबक्यात ठेवावीत. त्याचे प्रतिदिनी निरीक्षण केल्यास आपणास असे आढळून येते की काही झाडांची पाने लवकर कुजतात व त्यातील शिराविन्यास मोकळा होतो. त्याची काही उदाहरणे पाहू.

## पिंपळ :

पिंपळाचे जाळीदार पान कोणास माहित नाही ?

सर्वाना ज्ञात आहे. परंतु ते नैसर्गिकरितीने तयार होते. कृत्रिमरितीने हे कसे करता येईल याची माहिती घेऊ.


पिंपळाचे पान पाण्यात घालून ठेवल्यास 2-4 दिवसांनी बहुधा त्याचा देठ गळतो.

5 ते 6 दिवसानी त्यातील हरितद्रव्याचा रंग काळपट होतो. सुमारे आठ दिवसानी त्याच्या पर्णतलावरील पातळ पापुद्रा निघून जातो. व हरितद्रव्य निघून सुंदर जाळी दिसू लागते. यास एकूण 20 दिवस लागतात. याच पद्धतीने फणस, आंबा इत्यादी वृक्षांची पाने जाळीदार शिराविन्यासाने बनलेली असतात.

जी पाने जाड खरखरीत असतात त्यातील हरितद्रव्य मात्र न निघता पान तसेच राहते.

एकदल वनस्पतीत शिराविन्यास समान्तर असून द्विदल पेशा कमकुवत असतो. त्यामुळे जाळी मिळत नाही.

सोबत निरीक्षणासाठी काही पाने.



पिंपळाचे पान (20) दिवसांच्या प्रक्रियेनंतर

रिंगणीचे पान  
१२ दिवसांची  
प्रक्रिया



बोरीचे पान - हरितद्रव्य निघत नाही. ( 12 दिवसांची प्रक्रिया )

फणसाचे पान (12 दिवसांची प्रक्रिया )



फिफळाचे पान (12 दिवसांची प्रक्रिया )



नैसर्गिक क्रियेने (कीडींनी हरितद्रव्य खाल्ल्यामुळे)

12



आंब्याचे पान अपवत (15 दिवसांच्या प्रक्रियेनंतर)


13



केल्याने त्या कवितांचा अर्थही चांगल्या रीतीने तुम्हाला समजून येईल. काही दिवशी सूर्यास्त होतानाच पूर्वेकडे चंद्र उगवलेला दिसतो. त्या तिथी कोणत्या ? असे का घडते ? हाही भाग लक्षात घेता येईल. तसेच पृथ्वीच्या धूवांवर सहा महिने रात्र व सहा महिने दिवस का हे पृथ्वीच्या गोलाच्या साहाय्याने समजून घेऊया. नेहमीचा दिसणारा हा सूर्यास्त वर्षभरात पुष्टक गोष्टी आपल्याला शिकवून जाईल असे नाही तुम्हाला वाटत ?

## पाण्यावर टिकऱ्या उडविणे

— श्री. राजीव वर्तक (मुंबई)



संथ पाण्याच्या शेजारी (नदी, ओहळ, तलाव) उभे असताना एक थोडासा चपट परंतु वजनदार व गुळगुळीत असा दगड घ्यावा. बोटामध्ये पकडलेला हा दगड थोडे शरीर वाकवून या संथ पाण्याच्या पृष्ठभागावर समांतर अशा रेषेत जोराने फेकून घ्यावा, फेकताना या दगडाचा चपटा असणारा पृष्ठभाग शक्यतो पाण्याच्या पृष्ठभागाला स्पर्शिकेच्या (Tangential) दिशेत स्पर्श होईल या बेताने फेकावा. अर्थात गुरुत्वाकर्षणामुळे दगड स्पर्शिकेच्या रेषेत जाणार नाही हे उघड आहे. स्पर्शिकेच्या दिशेने टाकल्यावर आणि ते ही वाकून टाकल्यावर गुरुत्वीय त्वरणामुळे पृथ्वीच्या दिशेने वाढणारा दगडाचा वेग फारसा वाढत नाही परंतु स्पर्शिकेच्या दिशेत दिलेली आडवी गती मात्र पाण्याच्या पृष्ठभागावर वेगवान राहील. दगड फेकण्यासाठी थोडा सराव लागले. परंतु जमल्यावर मात्र आनंद मिळेल. सुरुवातीला सराव नसल्याने हा दगड सरळ पाण्यात बुडेलच. परंतु नंतर तीन, चार, व नंतर पांचापेक्षा जास्त पाण्याच्या पृष्ठभागावर उड्या घेत घेत दूर अंतरापर्यंत जाईल. त्याची पहिली उडी उंच तशीच लांब असेल तर दुसरी, तिसरी, चौथी या क्रमाने थोडी कमी कमी उंच व कमी कमी अंतरावर पडत जाईल अर्थात शेवटी तो दगड पाण्यात बुडेल.

हा खेळ अभ्यास केल्यावर बोरेच काही शिकवून जातो. सरळ वरून पाण्यात टाकलेला दगड पाण्याच्या पृष्ठभागावर आघात करून त्याचा ताण न सहन झाल्याने सरळ पाण्यात बुडेलच. परंतु स्पर्शिकेच्या रेषेत वेगाने फेकलेला हा वरील दगड पाण्याच्या पृष्ठभागाला स्पर्श करताच द्रवत अचानक दाबामुळे पदार्थ बाहेर फेकून देण्याच्या गुणधर्माने तो दगड हवेत फेकला जाईल वेगामुळे त्याच दिशेने पाण्याच्या

पृष्ठभागाला स्पर्श करत पुढे पुढे जाईल. टिकऱ्या निर्माण होतील. अर्थात वेग संपताच तो दगड शेवटच्या उडीत वर न उचलला जाताच पाण्यात बुडेल.

टिकऱ्यांच्या खेळ खेळताना आनंदाबरोबर थोडे विज्ञान समजावून घेण्यात सहज मदत होईल.



श्री. वा. भा. बापट (नारिंगे)

नारळ ज्याला माहित नाही. अशी एखादी व्यक्तिशील शोधावीच लागेल. शेवट ती दुरापास्त आहे असेच आढळेल.

माड म्हणजे नारळाचे झाड हे कित्येकाना माहित असेल पण त्याच्या प्रत्येक भागाचा उपयोग काय हे सर्वांना कसे ठाऊक असणार ! आपण त्याबाबत माहिती मिळवू.

असोला नारळ<sup>4</sup>:

हे नारळाचे फळ. या फळाचे वरचे आवरण हे तंतुमय असून त्याच्या आत कठीण कवचाचा भाग असतो (बी) हाच. बाजारात मिळणारा नारळ. यावरील तंतुमय आवरण सोडण<sup>6</sup> या नावाने ओळखले जाते.

हे फळ सोलताना सोडण कोयत्याने अगर पहारीने तीन किवा जास्त भागात विभागून काढता येते. या सोडणाचे विविध उपयोग पाहू.

1) कुंडी सारखा रोपे वाढविण्यासाठी (कलमे बांधण्यासाठी रोपे)

2) काढ्या<sup>7</sup> करण्यासाठी ही विशेषता ओली. परंतु जून-नारळाची सोडणे 6 ते 8 महिने नदीच्या (खाडीत) किनारी चिखलांत पुरुन ठेवतात त्यानंतर बाहेर काढल्यानंतर ती स्वच्छ धुवून ती वाळवून दांड्याने झोडतात म्हणजे स्वच्छ तंतु बाहेर पडतात यालाच काढ्या म्हणतात.

काढ्यापासून पुढील प्रमाणे वस्तू तथार होतात.;

दोरी, दोरखंड, शिके, गासीचे, बैठका, साधी दोरी, मोठे दोर, पिशव्या, पाय पुसणे, मोटारीतील कोचात, तिहेरी दोरी, अनेक पेडांची दोरी- बोटी ओढणे, मोठे दोर;

3) ब्रश<sup>15</sup> म्हणून - रंग काढण्यासाठी, जात्यावरील पीठ स्वच्छ करण्यासाठी

आता आतील कठीण कवचाचा अभ्यास करू.

कठीण कवचावर तीन ठळक शिरा<sup>9</sup> दिसतात. दोन जवळ जवळ एक जरा लांब. हे सांगण्याचे प्रयोजन एवढेच, नारळ फोडताना जवळ जवळ असणाऱ्या शिरा डाव्या हातावर ठेवून नारळ आडवा धरा, वरील

बाजूस असणाऱ्या भागावर कोयत्याचा फटका मारा. नारळ अगदी घेदला जाईल आणि अर्थलंब भाग अर्धुके<sup>8</sup> मिळतील.

नारळ खवण्यासाठी तयार आहे पण जरा थांबा इकडची एक पद्धत आणि त्यामागील विज्ञान पाहू, कोयत्याचे टोक नारळाच्या अर्धुकांत (वाटीत) ठेवून कडे वरून फिविल्यास एक त्रिकोणाकृती वलय मिळते (काठळी) म्हणजे खोवणीवर नारळ खवताना वाटी निसटण्याची शक्यता कमी होते.

नारळ खोवून रिकामी झालेली करवंटी वरची (शेंडीकडील) व खालची (जरा सपाट असलेली) अशा दोन करवंट्याचे विविध उपयोग - एक दांडी बसविल्यास तातुरती पढी, वसुदेव प्याला तयार करण्यासाठी, दिवे गेल्यावर छोटा मेणबतीचा<sup>10</sup> तुकडा लावून प्रज्वलीत करा. बॅटरी नकोच झाले आपले काम. पूर्वी बटणे करत. फ्लायवूडला चकाकी येण्यासाठी वापरतात. तेल त्वचा रोगावर रामबाण उपाय !

नारळाची शेंडी, घावन घालण्यापूर्वी बीडाला तेल लावण्यासाठी वापरतात. शेंडीच्या आत कठीण कवचावरील तीन बीज छेडे असतात. त्यापैकी एकातून नारळाचे अंकूरण होते.

**खोबत्याचा उपयोग :** खाद्य पदार्थात, जेवणात, वर्फी इत्यादीसाठी सुके खोबेरे निर्यात करतात, तेल काढतात. जखम भरण्यासाठी हे तेल फार उपयुक्त असते. तळण्यासाठी हे तेल वापरतात. तेल काढल्यावर शिल्लक राहिलेली पेंड जनावराना खाद्य म्हणून देतात.

**रोप :** पक्व नारळ रुजत घालतात. देठाचा भाग मोकळा ठेवून बाकीचा भाग जमिनीत पुरतात. त्याला पाणी देतात. (पावसाचे पाणी संपल्यावर) 6 महिन्यात रुजतो. रोप 1/2 वर्षाचे झाल्यावर लावतात लावताना फॉस्फेट, युरिया, शेणखत (बायो गॅस मधील) कंपोस्ट खत घालतात. चांगली काळजी घेतल्यास 5 वर्षांनी नारळ धरू लागतात.

मूळे, तंतुमय म्हणून नारळाचे झाड बांधावर लावल्यास बांध भक्कम राहतात. धूप प्रतिबंधनाचे काम करतो. वर्षाला सुमारे 30 सें.मी. वाढ होते. 70 ते 80 वर्षे नारळ देतो. खोड दणकट गरीब लोक घरासाठी तुळ्या, वासे म्हणून वापर करतात. वाळवीपासून बचाव झाल्यास 30 ते 40 वर्षे टिकतात.

**झावळा<sup>11</sup>** : म्हणजे माडाची पाने संयुक्त पर्ण लांबी देठासह 3 ते 4 मीटर लांब, (सावळी) (देठ-पीढा या नावाने ओळखतात - जळण म्हणून उपयोग). शाकारणी (आच्छादन) साठी घरावर घालतात.


**झाप<sup>11</sup>** : चटई सारखे विणून झाप<sup>11</sup> बनवितात. झापापासून खोरा बनवितात.


**खोरा<sup>12</sup>** : व्यक्तिगत निवारा

**पोय<sup>2</sup>** : नारळाच्या लोंबाचे आवरण उपयोग - जळणासाठी

**पेंड<sup>13</sup>** : नारळाच्या लोंबाचे दुसरे नाव - नारळ घेतल्यावर उरणारे देठ - कचरा झाडण्यासाठी जळणासाठी

**पिसुरडी<sup>14</sup>** : खोडावरील नवीन झावळांना असणारे आवरण. नंतर मुक्त होते. जाळीदार असते - जळणासाठी





20

माडी <sup>३</sup>	: पोय कापत्यावर मिळणारा द्रव
ताजा	टॉनिक
आंबलेला	मद्यार्क


शहाळे : कोवळा नारळ/पाणी 4 ते 6 आठवड्याचा  
(अडसर) पाणी कृत्रिम गर्भ, संवर्धक म्हणून Electrol सारखे.

काही जाती : बाणवली, टी x डी, गोल्डन ड्वार्फ, लक्षद्वीप, सिंगापुरी.


झाडाला खत दिल्यास त्याचा परिणाम 2 वर्षांनी दिसतो. प्रत्येक 28 दिवसांनी नवीन लोंब येते. काही नारळ टिकतात पण चैत्र व कार्तिक महिन्यात येणाऱ्या लोंबावर जास्त नारळ टिकतात. त्यावेळी खते देणे हितावह असते. एका झाडापासून वर्षाला साधारणपणे 100 ते 200 नारळ मिळतात.

रोग : फळे कुजणे, कोंब कुजणे 15 ते 45 वर्षे वयोगटात पावसाळ्यात पसरतो. उपाय बोडे मिश्रण. गेंडा भुंगेरा, सौऱ्या भुंगेरा, वाळवी यांचा उपद्रव तसेच उंदीर, माकडे यांचा उपद्रव होतो.

झाडाच्या प्रत्येक भागाचा उपयोग होणारे हे झाड म्हणजे 'कल्पतरू' होय.



21



# परिसरातून विज्ञान शिक्षण साहित्य

## परिसंवाद

स्थळ


गडहिंगलज, जिल्हा कोल्हापूर

दिनांक 29 डिसेंबर 1991

26 व्या अखिल भारतीय मराठी विज्ञान संमेलनानिमित्त




### 3) खताच्या पिशवीचे (पोत्याचे) चपटे धागे



प्लस्टिकच्या खताच्या पिशव्या खूपदा फेकल्या जातात त्याचे 15-20 धागे काढून घ्या. (साधारणतः 20 सें.मी. लांबीचे)

आकृती 4 मध्ये दाखविल्याप्रमाणे एक चवरी तयार करा. आता चवरीच्या गाठीवर डाव्या हाताने गच्छ धरा व उजव्या हाताने धागे मुठीत दाबून चवरीवरून मूळ खाली खेचा. असे दोन चारदा केल्यावर सगळी चवरी आकृती 5 मध्ये दाखवल्याप्रमाणे फुलून येते.

### 4) पेन व बॉलबियरींगचा पंप



पेनाच्या वरील बाजूचे टोक जेमतेम झाकेल एवढी बॉलबियरींगची छोटी गोळी त्या पेनात आकृती 6 मध्ये दाखवल्याप्रमाणे सोडा आता आकृती 7 मध्ये दाखवल्याप्रमाणे ते टोक पाण्यात ठेवा.

सुरुवातीला जोराचा झटका देत पेन पाण्यात घुसवा नंतर वर घेताना मान्न शक्यतो पेनवर बोट धरा. पुन्हा बोट काढून पाण्यात जोरात पेन ढकला. थोड्या सवयीने 3-4 वेळा पंप मारल्यावर पेनच्या वरच्या टोकातून पाणी येऊ लागते. (आकृती 7)

### 5) औषधी गोळ्यांचे पाकीट

हल्ली मिळणाऱ्या कच्यात ब्लिस्टर-पॅक्स (आकृती 8)चे प्रमाण वाढले आहे. त्या पाकीटातील गोळ्या, गोळीवरील पारदर्शक आवरणामुळे दिसू शकतात. गोळ्या घेतल्यावर ही प्लॉस्टिकची आवरणे कच्यांतून बाहेर फेकली जातात. आकाराने मोठ्या असणाऱ्या गोळ्यांच्या आवरणाचा आडवा छेद आकृती 9 प्रमाणे असतो. (थोडासा अंतर्वर्क) समजा सपाट असल्यास त्याला अलगद दाबून अंतर्वर्क करा.

त्या रिकास्या ठिकाणी पाणी धरा. पाण्याचे

अंतर्वर्क भिंग तयार होते. काही वेळा फुगीर- दंडगोलाकृती गोळ्यासाठी आकृती 10 प्रमाणे पाकीट मिळेल. त्यात पाणी धरा छोटे बहिर्वर्क भिंग तयार होते.

या पद्धतीने दोन भिंगे पाण्यात जोडून दुहेरी अंतर्वर्क व दुहेरी बहिर्वर्क भिंगेही तयार करता येतात.

### 6) सुकलेले शेण

रानोमाळी खूपदा शेण चूर्ण झाल्याच्या स्वरूपात तसेच सुकलेल्या स्वरूपातही मिळते. हे सुकलेले शेण हळूहळू कापत गेल्यास काही छिद्रे दिसतात. कशी बोे ही छिद्रे पडली. काही वेळां त्या छिद्रातून किटक दिसतील, ते आहेत शेणकिडे. ते शेणातून आरपार जातात. तेव्हा शेणाचे साफ चूर्ण करतात. शेणाचे उल्कृष्ट खत तयार करतात. जेव्हा रानोमाळी पडलेल्या शेणाचे असे चूर्ण झालेले दिसेल तेव्हा आपला परिसर जैविकटृष्ण्या समृद्ध आहे असे समजावे. समजा शेणकिडे संपले तर?

## कवडसा

### एक विज्ञान शिक्षण साधन

— कु. निलम मडये (मुंबई)

परिसरात मिळणाऱ्या अनेक वस्तू बरोबर अनेक घटनाही घडत असतात. या घटना भौतिक जगाचा एक महत्वाचा भाग असतात. या घटनांकडे डोळसपणे पाहिल्यास त्यातून चांगल्याप्रकारे विज्ञान संकल्पना समजून घेणे सहज शक्य आहे.

कवडसा ही अशीच एक सहजपणे आढळणारी घटना. कवडशाचे सर्वसाधारणपणे दोन प्रकार करायला हरकत नसावी.

अ) छिद्रातून येणारा ब) परावर्तनातून मिळणारा कवडसा

छिद्रातून मिळणाऱ्या कवडशातून करता येण्याजोगे प्रयोग

#### प्रयोग - 1


पुळ्याला वेगवेगळ्या आकाराची छिद्रे पाडावीत. हा पुळा जर प्रकाश किरणाच्या मध्ये (किंवा कवडशाच्या मध्ये) धरला तर मिळणारा कवडसा मूळ प्रकाश उदगमा सारखा दिसतो.

सूर्यप्रकाशात छिद्र असलेला पुळा धरला तर कवडसा गोल दिसतो. घुबलाईटच्या प्रकाशात धरला तर घुबलाईटसारखा दिसतो. बल्ब समोर धरला तर बल्बच्या फिलामेटसारखा दिसतो.


म्हणजेच छिद्र कसेही असले तरी जसा प्रकाशाच्या उदगमाचा आकार तसाच कवडसा असतो.

#### प्रयोग - 2

एक बल्ब घेऊन त्याच्या प्रकाशात एक छिद्र असलेला पुळा ठेवा. छिद्रातून पडणाऱ्या कवडशाची




## परिसरातून विज्ञान शिक्षण साहित्य



प्रतिमा स्पष्ट पण उलटी दिसते. पिनहोल कॅमेराचे तत्व या प्रयोगाद्वारे दाखविता येते.

### प्रयोग - 3

छिद्र असणाऱ्या पृष्ठभागावरून छिद्रास समांतर अशी कांडी फिरवल्यास तिची सावली विरुद्ध दिशेने जाताना दिसते.



### प्रयोग - 4

टिंडॉल पेटीचे तत्व

प्रकाशाच्या वातावरणातील मार्गक्रमणासंबंधी अभ्यास वायूमधील सूक्ष्म कणामुळे त्यातून जाणाऱ्या प्रकाशकिरणांचे होणारे विकीरण (विखुरले जाणे) दाखवता येते.

### प्रयोग - 5

सूर्याचा प्रत्यक्ष कवडसा

- अ) सूर्यकिरण छपरातून लंब येताना वर्तुळाकार दिसतो.
- ब) सूर्यकिरण लंब नसताना लंबवर्तुळाकार (Elliptical) दिसतो.
- क) अतिशय तिरका अन्वस्ताकार (Parabolic) दिसतो.

अशा प्रकारे वर्तुळ, लंबवर्तुळ, अन्वस्त यांच्या संकल्पना कवडशाद्वारे स्पष्ट करता येतात.

### प्रयोग - 6

कवडशाद्वारे प्रकाशकिरण एका सरळ रेषेत जातो हे दाखविता येईल. अशा प्रकारे कवडशाद्वारे किरणाकृती, पिनहोल कॅमेराचे तत्व, प्रकाशकिरणाचा मार्ग, शंकू छेदाच्या आकृत्या, छेदाच्या आकृत्या, टिंडॉल बॉक्स, इ. गोष्टी दाखवता येतील.

किमत 5/- रुपये

### प्रकाशक

मराठी विज्ञान परिषद

“विज्ञान भवन”, वि. ना. पुरव मार्ग, शीव-चुनाभडी, मुंबई-400 022

### मुद्रक :

चितनाक्षर ग्राफिक्स

16, हनुमान इंडस्ट्रीयल इस्टेट  
जी. डी. आंबेकर मार्ग, वडाळा, मुंबई - 400 031

दूरध्वनी : 411 4932/412 2376